

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1378/12 - 2005 පෙරොවාරි 01 වැනි අඟෙරුවාදා - 2005.02.01

1378/12 ஆம் இலக்கம் - 2005 ஆம் ஆண்டு பெப்புருவரி மாதம் 01 ஆந் திகதி செவ்வாய்க்கிழமை

(අරසාங்கத்தின் அதிகාරத்துடன் பிரசுரிக்கப்பட்டது)

பகுதி I : தொகுதி (I) - பொது

இலங்கை மத்திய வங்கியின் அறிவித்தல்கள்

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக் கம்பனிகள் சட்டம்

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க, நிதிக் கம்பனிகள் சட்டத்தின் 9 ஆம் பிரிவின் கீழ் இலங்கை மத்திய வங்கியின் நாணயச் சபையினால் விடுக்கப்படும் பணிப்பு.

சனில் மென்டிஸ்,
தவிசாளர்,
இலங்கை மத்திய வங்கியின்
நாணயச் சபை.

கொழும்பு,
2005, சனவரி 31 ஆந் திகதி.

1. இப்பணிப்பு 2005 ஆம் ஆண்டின் 1 ஆம் இலக்க நிதிக் கம்பனிகள் (வைப்புக்கள்) பணிப்பு என எடுத்துக் காட்டப்படலாமென்பதுடன் 1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக் கம்பனிகள் சட்டத்தின் 2 ஆம் பிரிவின் கீழ் பதிவு செய்யப்பட்ட ஒவ்வொரு நிதிக் கம்பனிக்கும் ஏற்புடையதாதலும், உடனடியாக நடைமுறைக்கு வருதலும் வேண்டும்.

2. நிதிக் கம்பனியொன்று கோரப்படுவதன் மீது மீளச் செலுத்தப்படற்பாலதான அல்லது ஏதேனும் வைப்புப் பெறப்பட்ட திகதியிலிருந்து ஒரு மாதத்திற்குக் குறைவானதும் அத்தகைய வைப்புப் பெறப்பட்ட திகதியிலிருந்து அறுபது மாதங்களுக்கு மேற்படுவதுமான ஒரு காலப்பகுதிக்கு பின்னர் மீளச் செலுத்தப்படற்பாலதான அத்தகைய வைப்புக்களை ஏற்றுக்கொள்ளுதலாகாது அல்லது அவ்வாறு புதுப்பிக்கப்படும் அத்தகைய வைப்பு, அத்தகைய புதுப்பித்தல் திகதியிலிருந்து ஒரு மாதத்திற்கு முந்தாமலும் அறுபது மாதங்களுக்குப் பிந்தாமலும் மீளச் செலுத்தப்படற்பாலதாய் இருந்தாலொழிய அதனாற் பெறப்பட்ட ஏதேனும் தவணை வைப்புப் புதுப்பித்தலாகாது. எவ்வாறெனினும், நிதிக் கம்பனியொன்றான இப் பணிப்புரைகள் 2001 ஆம் ஆண்டின் 5 ஆம் இலக்க நிதிக் கம்பனிகள் (வைப்புக்கள் ஊக்குவிப்புத் திட்டங்கள்) பணிப்புரை, 2003 ஆம் ஆண்டின் 1 ஆம் இலக்க நிதிக் கம்பனிகள் (மூலதன நிதியம்) பணிப்புரை 2005 ஆம் ஆண்டின் 2 ஆம் இலக்க நிதிக் கம்பனிகள் (வட்டி) பணிப்புரை, 2005 ஆம் ஆண்டின் 3 ஆம் இலக்க நிதிக் கம்பனிகள் (திரவச் சொத்துக்கள்) பணிப்புரை, மற்றும் 2001 ஆம் ஆண்டின் 1 ஆம் இலக்க நிதிக் கம்பனிகள் (விளம்பரங்கள்) ஒழுங்குவிதி ஆகிய வற்றின் ஏற்பாடுகளுக்கு உட்பட்டு சேமிப்பு வைப்புக்களை ஏற்றுக்கொள்ளலாம்.

3. (1)நிதிக் கம்பனி ஒவ்வொன்றும் ஒவ்வொரு நிலையான வைப்புக்கும் ஒரு சான்றிதழை எல்லா வைப்பாளர்களுக்கும் வெவ்வேறாக வழங்குதல் வேண்டும். அந்தப் பத்திரம் எல்லாத் தேவைகளுக்கும் நிதிக் கம்பனியினால் குறிப்பிட்ட தொகைப் பணத்தினை பெற்றுக்கொண்டதற்கான பற்றுச் சீட்டாகக் கருதப்படும். தவணை வைப்புக்களைப் புதுப்பித்தலைப் பொறுத்த வரையில் புதுப்பித்தல் தொடர்பான அறிவித்தலை உரிய வைப்பாளர்களுக்கு வழங்குதல் வேண்டும்.

2A

I කොටස : (I) පෙළ - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2005.02.01

පகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2005.02.01

(ii)அத்தகைய ஒவ்வொரு சான்றிதழும் அல்லது புதுப்பித்தலுக்கான அறிவித்தலும் வைப்புக்களை ஏற்றுக்கொள்ளுதல்/ புதுப்பித்தல் நோக்கங்களுக்காக, நிதிக் கம்பனியின் பணிப்பாளர் சபையினால் அதிகாரமளிக்கப்பட்டவர்களான இரு அதிகாரிகளினால் கையொப்பமிடப்பட்டதாகவும் அத்தகைய பற்றுச் சீட்டுக்கள் /புதுப்பித்தல் அறிவித்தல்களின் வெளியீடு பின்வரும் தகவல்களை தெளிவாகக் குறித்துக் காட்டுவதாகவும் இருத்தல் வேண்டும் :-

- (அ) பதிவு செய்யப்பட்ட நிதிக் கம்பனியின் பெயரும் முகவரியும் ;
- (ஆ) வைப்புச் செய்யப்பட்ட /வைப்புப் புதுப்பிக்கப்பட்ட திகதி ;
- (இ) வைப்பாளரின் பெயரும் தேசிய அடையாள அட்டை அல்லது கடவுச் சீட்டு இலக்கமும் முகவரியும் ;
- (ஈ) வைப்பு என்ற வகையில் அல்லது வைப்புக்களின் புதுப்பித்தல் என்ற வகையில் நிதிக் கம்பனியினால் பெறப்பட்ட பணத்தொகை சொற்களிலும் எண்களிலும் ;
- (உ) கொடுபடத்தக்க ஆண்டு வட்டி வீதமும் கொடுப்பனவு அடிப்படையும் (மாதாந்தம் அல்லது முதிர்ச்சியில்);
- (ஊ) வைப்பு மீளச் செலுத்தப்படற்பாலதான திகதி ;
- (எ) பற்றுச் சீட்டு /புதுப்பித்தலுக்கான அறிவித்தலில் கையொப்பமிட்ட அலுவலர்களின் பெயர்கள் ;
- (ஏ) சான்றிதழின் தொடர் இலக்கம் ;
- (ஐ) வைப்பின் கணக்கு இலக்கம்.

4. ஒவ்வொரு நிதிக் கம்பனியும் ஒவ்வொரு தவணை வைப்புத் தொடர்பாகவும் பின்வரும் விபரங்களைக் கொண்ட பதிவேடு ஒன்றினைப் பேணவேண்டும் :-

- (அ) கணக்கு இலக்கம் ;
- (ஆ) ஒவ்வொரு வைப்பாளரினதும் பெயர், முகவரி மற்றும் தேசிய அடையாள அட்டை அல்லது கடவுச் சீட்டின் இலக்கமும்;
- (இ) அத்தகைய வைப்பின் முதல் தொகை;
- (ஈ) வைப்புத் திகதி /புதுப்பித்தல் திகதி ;
- (உ) ஒவ்வொரு வைப்பினதும் காலமும் முதிர்ச்சியும்;
- (ஊ) வட்டி வீதமும் வட்டிக் கொடுப்பனவிற்கான அடிப்படையும் (மாதாந்தம் அல்லது முதிர்ச்சியில்);
- (எ) திரண்ட வட்டித் தொகை (ஏதுமிருப்பின்);
- (ஏ) ஒவ்வொரு கொடுப்பனவினதும் திகதியும், தொகையும் (முதல் அல்லது வட்டி);
- (ஐ) சான்றிதழின் தொடர் இலக்கம் ;

5. ஒவ்வொரு நிதிக் கம்பனியும் சேமிப்பு வைப்புக்களை ஏற்றுக் கொள்ளும் பொழுது, சேமிப்புக் கணக்குகளின் தொழிற்பாடுகளை நிருவகிக்கின்ற நியதிகளை உள்ளடக்கிய மும்மொழிகளில் அமைந்த ஆவண மொன்றினையும் சேமிப்புப் புத்தகத்தையும் அல்லது பணிப்பாளரினால் ஏற்றுக்கொள்ளத்தக்க வேறு அத்தகைய ஆவணங்களையும் கணக்குகளின் தொழிற்பாடுகளைப் பதிவு செய்வதற்காக பின்வருவன உள்ளிட்ட விபரங்களையும் வழங்குதல் வேண்டும் :-

- (அ) நிதிக் கம்பனியின் பதிவு செய்யப்பட்ட பெயரும் முகவரியும்;
- (ஆ) கிளையின் பெயர்;

(இ) கணக்கு வைத்திருப்பவரின் பெயர், பிறந்த திகதி, தேசிய அடையாள அட்டை இலக்கம் மற்றும் முகவரி ; அத்துடன்

(ஈ) கணக்கு இலக்கம் ;

6. ஒவ்வொரு நிதிக் கம்பனியும் ஒவ்வொரு சேமிப்பு வைப்புக்கள் தொடர்பாகவும் பின்வரும் விபரங்களைப் பதிவு செய்து பேணிவருதல் வேண்டும்.

(அ) கணக்கு வைத்திருப்பவரின் பெயர், பிறந்த திகதி, தேசிய அடையாள அட்டை இலக்கம் மற்றும் முகவரி;

(ஆ) கணக்கு இலக்கம் ;

(இ) சேமிப்பு கணக்கில் செய்யப்பட்ட ஒவ்வொரு பற்று மற்றும் வரவின் திகதி, தொகை மற்றும் விபரங்கள் ; அத்துடன்

(ஈ) எந்த ஒரு குறிப்பிட்ட நேரத்திலும் வெளிநின்ற நிலுவை.

7. ஒவ்வொரு நிதிக் கம்பனியும் ஒவ்வொரு நிதியாண்டும் முடிவடைந்த மூன்று மாதங்களுக்குள் மீள்கொடுப்பனவிற்கான அல்லது புதுப்பித்தலுக்கான திகதியை அடைந்த, ஆனால் அத் திகதியின் பின் நிதிக் கம்பனியினால் மீளச் செலுத்தப்படாத / புதுப்பிக்கப்படாத ஒவ்வொரு தவணை வைப்புக்கள் எதுவாக இருப்பினும் அவை தொடர்பான பின்வரும் விபரங்களை அத்தகைய நிதியாண்டின் இறுதியிலுள்ளவாறு பணிப்பாளருக்கு வழங்குதல் வேண்டும் :-

(அ) வைப்பாளரின் பெயர் மற்றும் முகவரி;

(ஆ) வைப்புத் தொகை;

(இ) திரண்ட வட்டித் தொகை ;

(ஈ) வைப்பாளரிடமிருந்து அல்லது அவரின் / அவளின் சட்டரீதியான பிரதிநிதியிடமிருந்து இறுதியாகக் கிடைத்த தொடர்புக் கடிதம்; அத்துடன்

(உ) வைப்பு மற்றும் அதன் திரண்ட வட்டித் தொகையினை மீள்கொடுப்பனவு செய்வதற்காக நிதிக் கம்பனியினால் எடுக்கப்பட்ட அல்லது எடுக்க உத்தேசிக்கப்பட்டுள்ள நடவடிக்கை.

8. ஒவ்வொரு நிதிக் கம்பனியும் ஒவ்வொரு நிதியாண்டும் முடிவடைந்த பின் மூன்று மாதங்களுக்கிடையில் ஐந்து ஆண்டுகள் அல்லது அதற்குக் கூடுதலான காலப்பகுதியில் வைப்புக்களோ அல்லது எடுப்பனவுகளோ செய்யப்படாத ஒவ்வொரு சேமிப்பு கணக்குகள் தொடர்பாகவும் பின்வரும் விபரங்களைத் தரும் அறிக்கையொன்றினை பணிப்பாளருக்கு அத்தகைய நிதியாண்டின் இறுதியிலுள்ளவாறு சமர்ப்பித்தல் வேண்டும் :-

(அ) கணக்கு வைத்திருப்பவரின் பெயரும் முகவரியும்;

(ஆ) முன்னைய நிதியாண்டு முடிவடைந்ததை உடனடுத்து உள்ளவாறு ஒன்று திரண்ட வட்டி உட்பட வெளிநின்ற தொகை;

(இ) வைப்பாளர் அல்லது அவரின் / அவளின் சட்டரீதியான பிரதிநிதியிடமிருந்து இறுதியாகக் கிடைத்த ஏதாவது எழுத்து மூலமான கடிதத் தொடர்புகள்;

(ஈ) கணக்கில் வெளிநிற்கும் தொகையினை மீள்கொடுப்பனவு செய்ய நிதிக் கம்பனி மேற்கொண்ட அல்லது மேற்கொள்ள உத்தேசித்துள்ள நடவடிக்கைகள்.

9. நிதிக் கம்பனியொன்று சேமிப்புக் கணக்கில் வரவு வைப்பதற்கு காசு அல்லது கணக்கு வைத்திருப்பவரின் பெயரில் எழுதப்பட்ட காசோலை அல்லது ஏனைய ஏற்றுக்கொள்ளத்தக்க எந்த ஒரு பணமாற்றல் ஆவணங்கள் போன்ற வடிவிலான படிவங்களைத் தவிர வேறு எந்த ஒரு நிதியத்தினையும் ஏற்றுக் கொள்ளக் கூடாது.

10. இப்பணிப்பில் -

- (i) “தவணை வைப்பு” என்பது குறிப்பிட்ட தவணைக் காலப் பகுதியின் பின்னர் மீளக்கொடுப்பனவு செய்யப்படும் என்ற உடன்படிக்கையுடன் நிதிக் கம்பனியொன்றினால் ஏற்றுக் கொள்ளப்படும் எந்த ஒரு வைப்பையும் குறிக்கும்.
- (ii) “பணிப்பாளர்” என்பது இலங்கை மத்திய வங்கியின் வங்கியல்லா நிதியியல் நிறுவனங்கள் மேற்பார்வைத் திணைக்களத்தின் பணிப்பாளரைக் குறிக்கும்.
- (iii) “பணிப்பாளர் சபை” என்பது இலங்கை மத்திய வங்கியின் நாணயச் சபையினால் நியமிக்கப்பட்ட ஏதேனும் பணிப்பாளர்கள் தவிர்ந்த, கம்பனியின் பணிப்பாளர் சபையினைக் குறிக்கும்.

11. 2002 ஆம் ஆண்டின் 1 ஆம் இலக்க நிதிக் கம்பனிகள் (வைப்புக்கள்) பணிப்புரை இத்தால் இரத்துச் செய்யப்படுகின்றது.

2-449/1

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக்கம்பனிகள் சட்டம்

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க, நிதிக்கம்பனிகள் சட்டத்தின் 9 ஆம் பிரிவின் கீழ் இலங்கை மத்திய வங்கியின் நாணயச் சபையினால் விடுக்கப்படும் பணிப்பு.

சனில் மெண்டிஸ்,

தவிசாளர்,

இலங்கை மத்திய வங்கியின் நாணயச் சபை.

கொழும்பு,

2005, சனவரி 31 ஆந் திகதி.

1. இப்பணிப்பு 2005 ஆம் ஆண்டின் 2 ஆம் இலக்க, நிதிக்கம்பனிகள் (வட்டி) பணிப்புரை என எடுத்துக்காட்டப்படலாமென்பதுடன் 1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக்கம்பனிகள் சட்டத்தின் 2 ஆம் பிரிவின் நியதிகளின்படி பதிவு செய்யப்பட்ட ஒவ்வொரு நிதிக்கம்பனிக்கும் ஏற்புடையனவாதலும் உடனடியாக நடைமுறைக்கு வருதலும் வேண்டும்.

2. (அ) எந்த ஒரு நிதிக்கம்பனியினாலும் எந்த ஒரு காலாண்டுப்பகுதியிலும் ஏற்றுக்கொள்ளப்பட்ட அல்லது புதுப்பிக்கப்பட்ட தவணை வைப்புக்களின் மீது செலுத்தப்படக்கூடிய ஆகக்கூடிய ஆண்டு வட்டி வீதம் -

- (i) அத்தகைய வைப்பு 12 மாத கால அல்லது அதற்கு குறைவான முதிர்ச்சியினைக் கொண்டிருந்தால் சம்பந்தப்பட்ட காலாண்டிற்கு உடனடியாக முற்போந்த காலாண்டுப் பகுதியில் 364 நாட்களுக்கு வழங்கப்பட்ட திறைசேரி உண்டியல்களுக்குப் பிரயோகிக்கப்படும் நிறையேற்றப்பட்ட சராசரி வருவாய்க்கு 3 சதவீத புள்ளிகளைக் கொண்ட அதிகரிப்பினையும்;
- (ii) அத்தகைய வைப்பு 12 மாதங்களுக்கு மேற்பட்ட முதிர்ச்சிக் காலத்தினைக் கொண்டிருந்தால் சம்பந்தப்பட்ட காலாண்டிற்கு உடனடியாக முற்போந்த காலாண்டுப் பகுதியில் 364 நாட்களுக்கு வழங்கப்பட்ட திறைசேரி உண்டியல்களுக்குப் பிரயோகிக்கப்படும் நிறையேற்றப்பட்ட சராசரி வருவாய்க்கு 6 சதவீதம் புள்ளிகள் கொண்ட அதிகரிப்பினையும் விஞ்சக்கூடாது.

(ஆ) முதிர்ச்சியின் போதான மீட்புப் பெறுமதியினை விடக் குறைவான விலையில் ஏதேனும் காலாண்டுப் பகுதியொன்றினுள் முறியொன்றின் அல்லது வேறு ஏதேனும் உபகரணத்தின் விற்பனையின் மீது நிதிக்கம்பனியொன்றினால் அனுமதிக்கக்கூடிய ஆகக்கூடிய கழிவு வீதமானது அந்த உபகரணத்தின் மீதான ஆகக்கூடிய ஆண்டு வருவாய் -

- (ii) அத்தகைய நாளின் வியாபாரம் முடிவடைகையில், அத்தகைய கம்பனியினால் ஏற்றுக்கொள்ளப்பட்ட சேமிப்பு வைப்புக்களின் வெளிநின்ற பெறுமதியில் இருபது சதவீதம்.

3. ஒவ்வொரு நிதிக்கம்பனியும், அந்த மாதத்தின் ஒவ்வொரு வாரத்தினதும் இறுதி வேலை நாளன்று வியாபாரம் முடிவடைந்த நேரத்திலுள்ளவாறான மொத்த வைப்புப் பொறுப்புக்களையும் திரவச் சொத்துக்களையும் உறுதிப்படுத்துகின்ற விதத்தில் பணிப்பாளரினால் விபரிக்கப்படவுள்ள ஒரு படிவத்தில் மாதாந்த கூற்றொன்றினைப் பணிப்பாளருக்கு சமர்ப்பித்தல் வேண்டும். மாதத்தின் இறுதி வேலைநாளும் அத்தகைய மாதத்தின் இறுதி வாரத்தின் இறுதி வேலைநாளும் ஒன்றாக இருக்காதவிடத்து இதனை மாதத்தின் இறுதி வேலை நாளன்று உள்ளவாறு மேற்கோள்ளல் வேண்டும். அத்தகைய கூற்றினைத் தொடர்ந்துவரும் மாதத்தின் பதினைந்தாம் நாளுக்கு முன்னதாக பணிப்பாளருக்கு அனுப்பி வைத்தல் வேண்டும்.

4. ஒவ்வொரு நிதிக்கம்பனியும் முற்போந்த நிதியாண்டினது பன்னிரண்டு மாதங்களின் மொத்த வைப்புப் பொறுப்புக்களின் மாதாந்த சராசரியில் பத்து சதவீதத்திற்கு சமமான தொகையினை இலங்கை அரசு திறைசேரி உண்டியல்கள் இலங்கை அரசு பிணையங்கள் மற்றும் இலங்கை மத்திய வங்கியின் பிணையங்கள் ஆகியவற்றின் வடிவில் எல்லா நேரத்திலும் பேண வேண்டும்.

5. மேலேயுள்ள பந்தி 4இல் குறிப்பிடப்பட்ட இலங்கை அரசு திறைசேரி உண்டியல்கள், இலங்கை அரசு பிணையங்கள் மற்றும் இலங்கை மத்திய வங்கியின் பிணையங்கள் என்பன மேலேயுள்ள 2 ஆம் பந்தியில் குறிப்பிடப்பட்ட திரவச் சொத்துக்களின் ஒரு பகுதியையும் கொண்டதாக இருக்கும்.

6. மேலேயுள்ள பந்தி 4 இன் விதிகளுக்கு இணங்கும் விதத்தில் நிதிக்கம்பனியொன்றின் வசமுள்ள இலங்கை அரசு திறைசேரி உண்டியல்களையும், இலங்கை அரசு பிணையங்களையும், இலங்கை மத்திய வங்கியின் பிணையங்களையும் வர்த்தக வங்கியொன்றில் அல்லது ஒன்றிற்கு கூடுதலான வங்கிகளில் அல்லது முதனிலை வணிகர் கம்பனியொன்றில் அல்லது ஒன்றிற்கும் கூடுதலானவற்றின் கட்டுக்காப்பில் வைத்திருக்க முடியும். ஒவ்வொரு நிதிக்கம்பனியும் அத்தகைய உண்டியல்கள்/பிணையங்கள் தொடர்பாக அத்தகைய வங்கி/வங்கிகள் அல்லது முதனிலை வணிகர்கள்/கம்பனி/கம்பனிகளிடமிருந்து பெற்ற விவரங்களை பணிப்பாளரினால் விவரிக்கப்பட்ட படிவத்தில் வாராந்த கூற்றொன்றாக பணிப்பாளருக்கு வழங்குதல் வேண்டும்.

7. ஒவ்வொரு நிதிக்கம்பனியும் அதன் முற்போந்த நிதியாண்டின் பன்னிரண்டு மாத காலப்பகுதியின் மாத இறுதியில் காணப்படும் பொறுப்புக்களைக் காட்டுகின்ற கூற்றொன்றினை, அத்தகைய நிதியாண்டு முடிவடைந்ததைத் தொடர்ந்துவரும் மாதத்தின் பதினைந்தாம் (15) நாளன்றோ அல்லது அதற்கு முன்போ பணிப்பாளருக்கு சமர்ப்பித்தல் வேண்டும்.

8. இப்பணிப்புரையில்,

- (i) “தவணை வைப்புக்கள்” என்பது 2005 ஆம் ஆண்டின் 1 ஆம் இலக்க நிதிக்கம்பனிகள் (வைப்புக்கள்) பணிப்புரையிலுள்ள அதே கருத்தினைக் கொண்டிருக்கும்.
- (ii) “மொத்த வைப்புப் பொறுப்புக்கள்” தவணை வைப்புக்கள் வைப்புச் சான்றிதழ்கள் மற்றும் சேமிப்பு வைப்புக்கள் என்பனவற்றை உள்ளடக்கியுள்ளன.
- (iii) “பணிப்பாளர்” என்பது இலங்கை மத்திய வங்கியின் வங்கியல்லா நிதி நிறுவனங்களின் மேற்பார்வைத் திணைக்களத்தின் பணிப்பாளர் எனப்பொருள்படும்.
- (iv) “உரிமம்பெற்ற வர்த்தக வங்கிகள்” என்பது 1988 ஆம் ஆண்டின் 30 ஆம் இலக்க வங்கித் தொழில் சட்டத்தில் குறிப்பிடப்பட்ட உரிமம்பெற்ற வர்த்தக வங்கிகள் எனப்பொருள்படும்.
- (v) “முதனிலை வணிகர் கம்பனி” என்பது 1995 ஆம் ஆண்டின் 31 ஆம் இலக்கச் சட்டத்தினால் இறுதியாக திருத்தப்பட்டவாறான உள்நாட்டு திறைசேரி உண்டியல்கள் கட்டளைச் சட்டத்தின் 16 ஆம் பிரிவின் கீழ் செய்யப்பட்ட 2002 ஆம் ஆண்டின் 1 ஆம் இலக்க உள்நாட்டு திறைசேரி உண்டியல் (முதனிலை வணிகர்கள்) கட்டளைச் சட்டம் மற்றும் 1995 ஆம் ஆண்டின் 32 ஆம் இலக்கச் சட்டத்தினால் இறுதியாகத் திருத்தப்பட்டவாறான பதிவு செய்யப்பட்ட பங்குகள் பிணையங்கள் கட்டளைச் சட்டத்தின் (அத்தியாயம் 420) 55 ஆம் பிரிவின் கீழ் செய்யப்பட்ட 2002 ஆம் ஆண்டின் 1 ஆம் இலக்க பதிவு செய்யப்பட்ட பங்குகள், இருப்புக்கள் கட்டளை முதனிலை வணிகர்கள் விதிகளின் கருத்திற்குட்பட்ட முதனிலை வணிகர் கம்பனி எனப்பொருள்படும்.

9. 2001 ஆம் ஆண்டின் 4 ஆம் இலக்க நிதிக்கம்பனிகள் (திரவச் சொத்துக்கள்) (திருத்தம்) பணிப்புரையினால் திருத்தப்பட்டவாறான 1991 ஆம் ஆண்டின் 7 ஆம் இலக்க நிதிக்கம்பனிகள் (திரவச் சொத்துக்கள்) பணிப்புரை இத்தால் இரத்துச் செய்யப்படுகிறது.

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக்கம்பனிகள் சட்டம்

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க, நிதிக்கம்பனிகள் சட்டத்தின் 9 ஆம் பிரிவின் கீழ் இலங்கை மத்திய வங்கியின் நாணயச் சபையினால் விடுக்கப்படும் பணிப்பு.

சுனில் மெண்டிஸ்,
தவிசாளர்,
இலங்கை மத்திய வங்கியின் நாணயச் சபை.

கொழும்பு,
2005, சனவரி 31 ஆந் திகதி

1. இப்பணிப்பு 2005 ஆம் ஆண்டின் 4 ஆம் இலக்க, நிதிக்கம்பனிகள் வியாபாரத்துக்காக அலுவலகத்தை/அலுவலகங்களை மூடிவிடுதல்) பணிப்புரை என எடுத்துக்காட்டப்படலாமென்பதுடன் 1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக்கம்பனிகள் சட்டத்தின் கீழ் பதிவு செய்யப்பட்ட ஒவ்வொரு நிதிக்கம்பனிக்கும் ஏற்புடையன தாதலுடன் உடனடியாக நடைமுறைக்கு வருதலும் வேண்டும்.

2. எந்த ஒரு நிதிக்கம்பனியும் இலங்கை வர்த்தக சம்மேளனத்தினால் விடுமுறை நாளாகப் பிரகடனப்படுத்தப்படாத, திங்கட்கிழமையிலிருந்து வெள்ளிக்கிழமை வரையான எந்த ஒரு வேலை நாளிலும் பணிப்பாளரின் எழுத்து மூலமான முன் அனுமதியினைப் பெறாமல் வியாபாரத்துக்காக அதன் அலுவலகத்தினை/அலுவலகங்களை மூடக்கூடாது.

3. மேலே 2 இன் கீழ் தேவைப்படுத்தப்பட்ட ஒப்புதலை வழங்குகையில் பணிப்பாளர் ஒருவர் அவருக்கு/அவளுக்கு அவசியமானதெனக் கருதும் நிபந்தனைகளை விதிக்கலாம்.

4. இப்பணிப்பில் "பணிப்பாளர்" என்பது இலங்கை மத்திய வங்கியின் வங்கியல்லா நிதி நிறுவனங்களின் மேற்பார்வைத் திணைக்களப் பணிப்பாளர் எனப்பொருள்படும்.

5. 1991 ஆம் ஆண்டின் 14 ஆம் இலக்க நிதிச் சம்பனிகள் (வியாபாரத்தினை மூடிவிடுதல்) பணிப்புரை இத்தால் இரத்துச் செய்யப்படுகிறது.

2- 449/4